

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2021 ഡിസംബർ 14

Tuesday, 14th December 2021

1197 വൃശ്ചികം 29

29th Vrischikam 1197

വാല്യം 10
Vol. X

1943 അഗ്രഹായനം 23

23rd Agrahayana 1943

നമ്പർ } 49
No. }

Part III

Police Department

©

കേരള സർക്കാർ

GOVERNMENT OF KERALA

2021



ലേല പരസ്യം

നമ്പർ ഇ5-95276/2019/TC.

2021 ഡിസംബർ 2.

തിരുവനന്തപുരം സിറ്റിയുടെ പരിധിയിലുള്ള വിവിധ സ്റ്റേഷനുകളിൽ നിന്നും ശേഖരിച്ച് പോലീസ് വകുപ്പിന് ഉപയോഗപ്രദമല്ലാത്ത എ. ആർ. ക്യാമ്പിൽ സൂക്ഷിച്ചിരിക്കുന്ന ഫർണിച്ചർ തിരുവനന്തപുരം സായുധ സേനാ ക്യാമ്പ്, നന്ദാവനത്തു വച്ച് 20-12-2021-ാം തീയതി രാവിലെ 11.30 മണിക്ക് പരസ്യമായി ലേലം/ടെണ്ടർ ചെയ്ത് വിൽപന നടത്തുന്നതിന് തീരുമാനിച്ചിരിക്കുന്നു.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം ലേല സ്ഥലത്ത് കൃത്യമായി ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് നിശ്ചയിക്കപ്പെട്ടിട്ടുള്ള നിരതദ്രവ്യമായ ₹ 1,500 (ആയിരത്തി അഞ്ഞൂറ് രൂപ മാത്രം) കെട്ടി വച്ച് ലേലത്തിൽ പങ്കെടുക്കേണ്ടതുമാണ്. കൂടാതെ സീൽ ചെയ്ത ദർഘാസുകൾ നേരിട്ടോ തപാൽ മുഖേനയോ നിശ്ചിത നിരതദ്രവ്യമായ സംഖ്യ അടച്ചതിന്റെ ഡിമാന്റ് ഡ്രാഫ്റ്റ് (പോലീസ് ഇൻസ്പെക്ടർ ജനറൽ & കമ്മീഷണർ, തിരുവനന്തപുരം സിറ്റിയുടെ പേരിൽ) 18-12-2021-ന് 5 മണിവരെ കമാണ്ടന്റ്, സായുധ സേനാക്യാമ്പ്, തിരുവനന്തപുരം സിറ്റിയുടെ കാര്യാലയത്തിൽ സമർപ്പിക്കാവുന്നതാണ്. ദർഘാസുകൾ അടങ്ങിയ കവറിനു പുറത്ത് “പോലീസ് വകുപ്പിന് ഉപയോഗപ്രദമല്ലാത്ത ഫർണിച്ചർ ലേലം ചെയ്തു വാങ്ങുന്നതിനുള്ള ദർഘാസ്” എന്ന് വ്യക്തമായി എഴുതേണ്ടതാണ്. ദർഘാസ് സമർപ്പിച്ചിട്ടുള്ളവരെല്ലാം ലേലസമയത്ത് നേരിട്ട് ഹാജരാകേണ്ടതാണ്.

പരസ്യലേലം കഴിഞ്ഞാലുടൻ ദർഘാസ് അടങ്ങിയ കവറുകൾ തുറക്കുന്നതും ലേലത്തിലാണോ ദർഘാസിലാണോ കൂടുതൽ തുക കാണുന്നത് ആ തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതും ലേലത്തുകയുടെ പകുതിയും (മൊത്തം ലേലത്തുകയുടെ നികുതി ഉൾപ്പെടെ) അപ്പോൾ തന്നെ അടച്ച് രസീത് കൈപ്പറ്റേണ്ടതുമാണ്. ലേലം നഷ്ടപ്പെടുന്നവർക്ക് നിരതദ്രവ്യം തിരിച്ചു നൽകുന്നതാണ്. ലേലം സ്ഥിരപ്പെടുത്തിയതായുള്ള അറിയിപ്പ് ലഭിച്ചു കഴിഞ്ഞാൽ ലേലം കൊണ്ടയാൾ മുഴുവൻ തുകയും അടച്ച് പത്ത് ദിവസത്തിനകം സ്വന്തം ചിലവിൽ ടി ഫർണിച്ചർ നീക്കം ചെയ്യേണ്ടതാണ്.

ഈ നിബന്ധനകൾക്ക് വിപരീതമായി ലേലം കൊണ്ടയാൾ പ്രവർത്തിക്കുകയാണെങ്കിൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽക്കൂട്ടുന്നതും പുനർലേലം നടത്തുന്നതുമായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയതിന് ആദ്യം ലേലം കൊണ്ടയാൾ ഉത്തരവാദിയായിരിക്കും. പുനർ ലേലത്തിൽ മുൻ വിൽപനയേക്കാൾ കൂടുതൽ തുക ലഭിച്ചാൽ ആയതിന് മുൻ ലേലക്കാരന് യാതൊരു വിധ അർഹതയോ അവകാശമോ ഉണ്ടായിരിക്കുന്നതുമല്ല. ലേലം നിശ്ചയിച്ചിരിക്കുന്ന ഫർണിച്ചർ ലേല തീയതിക്ക് മുൻപുള്ള പ്രവൃത്തി ദിവസങ്ങളിൽ രാവിലെ 10 മണി മുതൽ 4 മണി വരെ കാണാവുന്നതാണ്. ലേലം സംബന്ധിച്ച് (ലേലത്തിന് മുൻപും ശേഷവും) ഇൻസ്പെക്ടർ ജനറൽ & കമ്മീഷണർ ഓഫ് പോലീസ്, തിരുവനന്തപുരം സിറ്റി എടുക്കുന്ന തീരുമാനം അന്തിമമായിരിക്കും. ഇൻസ്പെക്ടർ ജനറൽ & കമ്മീഷണർ ഓഫ് പോലീസ്, തിരുവനന്തപുരം സിറ്റിക്ക് ഉചിതമെന്നു തോന്നുന്ന പക്ഷം യാതൊരു മുന്നറിയിപ്പും കൂടാതെ ലേല നടപടികൾ നിർത്തിവയ്ക്കുന്നതിനുമുള്ള അധികാരം ഉണ്ടായിരിക്കുന്നതുമാണ്. ഈ ലേലത്തിന് എല്ലാ സർക്കാർ വ്യവസ്ഥകളും ബാധകമായിരിക്കും.

സിറ്റി പോലീസ് ഓഫീസ്,
തിരുവനന്തപുരം.

ബാലറാം കുമാർ ഉപാധ്യായ്, ഐ.പി.എസ്.,
പോലീസ് കമ്മീഷണർ.

